

از قلم: ابوالسعد محمد صدیق
مدرس جامعہ سلفیہ فیصل آباد

حسارہ سے سخت

کیسے ممکن ہے؟

سورۃ عصر کی روشنی میں

کر تشریف لائے، جس طرح آپ ﷺ کی نبوت کا مکان محدود نہیں اسی طرح آپ ﷺ کی نبوت کا زمانہ بھی محدود نہیں۔

دیگر انبیائے کرام کے زمانہ پر رحمت عالم ﷺ کے عہد ہمایوں کی فضیلت پر مندرجہ ذیل حدیث دلالت کرتی ہے:

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: **إِنَّمَا أَجَلُكُمْ فِي أَجَلٍ مَنْ خَلَا مِنَ الْأُمَّمِ مَا بَيْنَ صَلَاةِ الْعَصْرِ إِلَى مَغْرَبِ الشَّمْسِ**

”بے شک (میرے سمیت) تمہارا زمانہ گذشتہ (انبیاء سمیت) امتوں کے مقابلہ میں وہ ہے جو نماز عصر سے غروب آفتاب تک ہے۔ (یعنی تمہارا زمانہ عصر سے غروب آفتاب تک اور گذشتہ امتوں کا طلوع آفتاب سے عصر تک ہے) اور تمہاری مثال اور یہود و نصاریٰ کی مثال ایسی ہے جیسے کسی آدمی نے اجرت پر مزدور رکھے اور کہا: کون ہے جو ایک ایک قیراط کے بدلے نصف النہار تک میرے لئے کام کرے گا؟ تو یہود نے نصف النہار تک ایک

یعنی ہلاکت و بربادی کا منبع انسانوں کے اعمال ہیں نہ کہ زمانہ، لہذا زمانہ کو برا بھلا کہنے کی بجائے خود اپنے اعمال کی اصلاح کی فکر کرنی چاہئے۔ جیسا کہ کسی نے خوب کہا ہے:

يَعْبَهُونَ الزَّمَانَ وَلَيْسَ فِيهِ مَعَايِبُ غَيْرِ أَهْلِ الزَّمَانِ
”لوگ زمانہ میں عیب نکالتے ہیں، حالانکہ اس میں اہل زمانہ کے عیوب کے علاوہ تو کوئی عیب نہیں۔“

وَالْعَصْرُ كَادُوسٌ مَفْهُومٌ هُوَ قَسَمٌ بَعْضِ النَّبِيِّ ﷺ لِفَضْلِهِ بِتَجْدِيدِ النَّبُوءَةِ فِيهِ (تفسیر قرطبی)

اللہ تعالیٰ نے نبی مکرم ﷺ کے زمانہ کی قسم کھائی ہے۔ اس کی فضیلت کی وجہ یہ ہے کہ اس عہد میں نبوت کی تجدید ہوئی۔

عصر نبوی ﷺ کی عظمت و فضیلت اس لحاظ سے بھی واضح ہے کہ ہر نبی ایک خاص و محدود زمانہ کے لئے نبی بن کر تشریف لایا لیکن خاتم النبیین والمرسلین حضرت محمد ﷺ قیامت تک دنیا کے سب انسانوں کے لئے بادی اعظم اور رہبر کامل بن

غفلت اور جہالت کا یہ عالم ہے کہ بعض مسلمان جب ان کو کوئی مصیبت یا پریشانی لاحق ہوتی یا ناپسندیدہ واقعات رونما ہوتے ہیں جس میں ان کے مال و اولاد اور جائداد وغیرہ میں ہلاکت و نقصان پیش آتا ہے تو اپنی اصلاح و فلاح کے لئے اپنے کردار و اعمال پر غور کر کے اپنے اندر تبدیلی لانے کی کوشش نہیں کرتے، اور شرکی راہ کو چھوڑ کر خیر کے راستہ کو اختیار نہیں کرتے۔ لہذا جب ہر سو فساد و بربادی نظر آتی ہے تو زمانہ کو برا بھلا کہنا شروع کر دیتے ہیں، کہتے ہیں زمانہ برا آگیا، حالانکہ یہ سب کچھ انسانوں کے خود اپنے اعمال و افعال کی پاداش میں اللہ تعالیٰ کے حکم و مشیت اور تصرف سے ہوتا ہے۔ جیسا کہ قرآن کریم میں ہے:

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ (الروم: ۴۱)

”خشکی اور تری میں لوگوں کی بد اعمالیوں کے باعث فساد پھیل گیا اس لئے کہ انہیں ان کے بعض کرتوتوں کا پھل اللہ تعالیٰ پکھلا دے ممکن ہے کہ وہ باز آجائیں۔“

قیراط پر کام کیا۔ پھر اس نے کہا: کون ہے جو میرے لئے نصف النہار سے نماز عصر تک ایک ایک قیراط پر کام کرے گا؟ تو نصاریٰ نے نصف النہار سے نماز عصر تک ایک ایک قیراط پر کام کیا۔ پھر اس نے کہا: کون ہے جو میرے لئے نماز عصر سے غروب آفتاب تک دو دو قیراط پر کام کرے گا؟ نبی اکرم ﷺ نے فرمایا: **أَلَا فَانْتُمْ الَّذِينَ تَعْمَلُونَ مِنْ صَلَاةِ الْعَصْرِ إِلَىٰ مَغْرِبِ الشَّمْسِ أَلَا لَكُمْ الْأَجْرُ مَرَّتَيْنِ**

”تم ہی تو ہو جو نماز عصر سے غروب آفتاب تک کام کرنے والے ہو، جان لو! تمہارے لئے دوہرا اجر ہے۔“

یہود و نصاریٰ غم و غصہ سے کہنے لگے: **نَحْنُ أَكْثَرُ عَمَلًا، وَأَقْلُ عَطَاءً**

”ہم نے کام زیادہ دیر تک کیا اور مزدوری (مسلمانوں کے مقابلہ میں) کم ملی“

تو اللہ تعالیٰ نے فرمایا: **وَهَلْ ظَلَمْتُمْ مِّنْ حَقِّكُمْ شَيْئًا**

”کیا میں نے تمہارے حق سے (جو طے ہوا تھا) کچھ دبا لیا ہے؟“

قَالُوا: لَا، انہوں نے کہا نہیں تو اللہ تعالیٰ نے فرمایا: فَإِنَّهُ فَضَلِي أُعْطِيهِ مَنْ شِئْتُ

”تو پھر یہ میری عنایت ہے جس کو چاہوں اپنی مرضی سے زیادہ دے دوں۔“

(بخاری، کتاب احادیث الانبیاء، باب ما ذکر عن بنی اسرائیل)

حدیث مبارک سے معلوم ہوا کہ نماز عصر سے غروب آفتاب تک نبی اکرم

ﷺ اور آپ کی امت کا زمانہ ہے جو دن کے باقی حصہ سے زیادہ برکت و سعادت والا وقت ہے اس لئے اللہ تعالیٰ نے اس زمانہ کی قسم کھائی۔ جیسے اللہ تعالیٰ نے آنحضرت ﷺ کے مکان یعنی مکہ مکرمہ کی قسم کھائی اور فرمایا: **لَا أُقْسِمُ بِهَذَا الْبَلَدِ وَأَنْتَ حِلٌّ بِهَذَا الْبَلَدِ** (سورۃ البلد)

”میں اس شہر کی قسم کھاتا ہوں کہ آپ اس شہر میں مقیم ہیں۔“

مزید فرمایا: **وَهَذَا الْبَلَدِ الْأَمِينِ** (سورۃ التین)

”اور اس امن والے شہر (مکہ مکرمہ) کی قسم“ اسی طرح اللہ تعالیٰ نے نبی مکرم ﷺ کی عمر مبارک کی قسم کھائی اور فرمایا:

لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ (سورۃ الحجر: ۷۲)

”(اے محبوب!) آپ کی زندگی کی قسم یہ (اپنی طاقت کے نشہ میں) مست سرگرداں ہیں۔“

حضرت عبداللہ بن عباس رضی اللہ عنہ نے فرمایا: **مَا خَلَقَ اللَّهُ وَمَا ذَرَأَ وَمَا بَرَأَ نَفْسًا أَكْرَمَ عَلَيْهِ مِنْ مُحَمَّدٍ عَلَيْهِ وَسَلَّمَ وَمَا سَمِعْتُ اللَّهَ أَقْسَمَ بِحَيَاةِ أَحَدٍ غَيْرِهِ قَالَ اللَّهُ تَعَالَى: ﴿إِنَّهُمْ لَفِي سَكْرَتِهِمْ يَعْمَهُونَ﴾**

”یعنی اللہ تعالیٰ نے اپنے محبوب نبی کریم ﷺ سے زیادہ کسی کو معزز و مکرم پیدا نہیں کیا اور حضور ﷺ کے بغیر کسی کی زندگی کی قسم نہیں کھائی۔“

(تفسیر ابن کثیر ۴: ۲۶۰)

وَالْعَصْرُ كَاتِمٌ مِّنْهُمُ

وَالْعَصْرُ: هُوَ صَلَاةُ الْعَصْرِ، لِكَوْنِهَا الْوُسْطَى (اضواء البیان للشنقیطی)

”نماز عصر کی قسم“ دیگر نمازوں کی بجائے نماز عصر کی قسم اس کی اہمیت و عظمت پر دلالت کرتی ہے۔ سب نمازوں کی حفاظت کرنا اور انہیں پابندی سے ادا کرنا ضروری ہے۔

لیکن بالخصوص نماز عصر پر محافظت و مداومت اور اس کا وقت پر اہتمام انتہائی ضروری قرار دیا گیا ہے جیسا کہ اللہ نے فرمایا: **حَافِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا لِلَّهِ قَانِنِينَ**

”نمازوں کی حفاظت کرو، بالخصوص درمیان والی نماز کی اور اللہ کے لئے باادب کھڑے رہا کرو۔“ (البقرہ: ۲۳۸)

الصَّلَاةِ الْوُسْطَىٰ ”درمیان والی نماز“ سے مراد نماز عصر ہے جیسا کہ حدیث میں ہے:

عَنْ عَلِيٍّ رَضِيَ اللَّهُ عَنْهُ قَالَ: لَمَّا كَانَ يَوْمُ الْأَحْزَابِ قَالَ رَسُولُ اللَّهِ ﷺ مَلَأَ اللَّهُ بُيُوتَهُمْ وَقُبُورَهُمْ نَارًا، شَعَلُونَا عَنْ صَلَاةِ الْوُسْطَىٰ حَتَّىٰ غَابَتِ الشَّمْسُ

(بخاری، کتاب الجہاد، باب الدعاء، علی المشرکین بالہزيمة)

حضرت علی رضی اللہ عنہ بیان کرتے ہیں کہ غزوہ خندق کے دن رسول اللہ ﷺ نے فرمایا: اللہ تعالیٰ ان کے گھروں اور ان کی قبروں کو آگ سے بھرے انہوں نے ہمیں درمیانی نماز کے ادا کرنے سے روک لیا یہاں تک سورج غروب ہو گیا۔

نماز عصر کی فضیلت مندرجہ ذیل

ﷺ نے فرمایا:

تعالیٰ کے سوا کسی اور چیز کی قسم کھانا جائز نہیں ہے، جیسا کہ حدیث میں ہے حضرت ابو ہریرہ رضی اللہ عنہ بیان کرتے ہیں رسول اللہ ﷺ نے ارشاد فرمایا:

لَا تَحْلِفُوا بِأَبَائِكُمْ وَلَا بِأُمَّهَاتِكُمْ وَلَا بِالْأَنْدَادِ وَلَا تَحْلِفُوا بِاللَّهِ إِلَّا وَأَنْتُمْ صَادِقُونَ

(ابو داؤد، نسائی، مشکوٰۃ باب الأیمان)

”نہ قسم کھاؤ اپنے باپ دادا کی، نہ ہی اپنی ماں اور نانی کی، اور نہ ہی بیوی کی، بلکہ صرف اللہ کی قسم کھاؤ، جبکہ تم سچی بات کہہ رہے ہو۔“

اس حدیث شریف سے یہ بات ثابت ہوئی کہ اگر قسم کا موقع آئے تو صحت اور سچائی پر اٹھائے، اسی طرح نماز عصر کے بعد جھوٹی قسم اٹھانے پر وعید شدید کا بیان ہوا ہے کہ ایسا آدمی ان تین آدمیوں سے شمار ہوتا ہے کہ جن سے اللہ تعالیٰ قیامت کے روز نہ بات کریں گے اور نہ نظر رحمت سے ان کی طرف دیکھیں گے۔

وَرَجُلٌ حَلَفَ عَلَى يَمِينٍ كَاذِبَةٍ بَعْدَ الْعَصْرِ لِيَقْتَطِعَ بِهَا مَالَ رَجُلٍ مُسْلِمٍ

(بخاری، کتاب المساقاة، باب من رأى ان صاحب الحوض أو القرية أحق بمائه)

”وہ آدمی جس نے کسی مسلمان آدمی کا مال ہڑپ کرنے کے لئے عصر کے بعد جھوٹی قسم کھائی۔“

بہر کیف ان دلائل کے بیان کرنے کا مقصد یہ واضح کرنا ہے کہ اللہ تعالیٰ

إِذَا أُذِلَّ الْمَيِّتُ الْقَبْرِ، مَثَلَتْ لَهُ الشَّمْسُ عِنْدَ غُرُوبِهَا فَيَجْلِسُ يَمْسَحُ عَيْنَيْهِ وَيَقُولُ: دَعُونِي أَصَلِّي

(ابن ماجہ، صحیح ابن حبان، طبرانی اوسط، مشکوٰۃ المصابیح مع شرحه مرعاة المفاتيح، باب اثبات عذاب القبر)

”جب میت قبر میں داخل کی جاتی ہے تو اس کے سامنے سورج کا منظر اس طرح پیش کیا جاتا ہے کہ جیسے غروب ہونے والا ہے، اس کو بٹھایا جاتا ہے (تاکہ سوال و جواب ہوں) وہ آنکھیں ملتا ہوا کہتا ہے: مجھے چھوڑو (یعنی میرے ساتھ گفتگو اور سوال بعد میں کرنا پہلے) مجھے نماز ادا کرنے دو۔“

لیکن وہ آدمی جو نماز عصر سے غفلت اور لاپرواہی کرتا ہے اس کے متعلق رحمت دو عالم ﷺ نے فرمایا:

الَّذِي تَفُوتُهُ صَلَاةُ الْعَصْرِ فَكَأَنَّمَا وَتَرَ أَهْلَهُ وَمَالَهُ

(بخاری کتاب مواقیت الصلاة، باب اثم من فاتته العصر)

”جس شخص سے نماز عصر فوت ہو گئی تو گویا کہ اس سے اس کا اہل و عیال اور مال چھین لیا گیا (اور وہ کف افسوس ملتا ہوا اکیلا رہ گیا)۔“

غیر اللہ کی قسم حرام

اللہ تعالیٰ حاکم مطلق ہے وہ مخلوق میں سے جس چیز کی چاہے قسم کھائے اس کو کوئی پوچھنے والا نہیں لیکن ہمارے لئے اللہ

حدیث سے بھی واضح ہوتی ہے:

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: يَتَعَاقَبُونَ فِيكُمْ مَلَائِكَةٌ بِاللَّيْلِ وَمَلَائِكَةٌ بِالنَّهَارِ وَيَجْتَمِعُونَ فِي صَلَاةِ الْفَجْرِ وَصَلَاةِ الْعَصْرِ ثُمَّ يَرْجِعُ الَّذِينَ بَاتُوا فِيكُمْ فَيَسْأَلُهُمْ رَبُّهُمْ وَهُوَ أَعْلَمُ بِهِمْ كَيْفَ تَرَكْتُمْ عِبَادِي؟ فَيَقُولُونَ: تَرَكْنَاهُمْ وَهُمْ يُصَلُّونَ وَأَتَيْنَاهُمْ وَهُمْ يُصَلُّونَ

(بخاری، کتاب مواقیت الصلاة باب فضل صلاة العصر)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: تم میں یکے بعد دیگرے رات دن میں فرشتے آتے جاتے رہتے ہیں اور فجر و عصر کی نماز میں جمع ہوتے ہیں پھر وہ فرشتے جو تم میں ہوتے ہیں آسمانوں کی جانب چڑھتے ہیں تو ان کا پروردگار ان سے دریافت کرتا ہے (حالانکہ اللہ تعالیٰ ان کے بارے میں بہتر جانتے ہیں) تم نے میرے بندوں کو کس حالت میں چھوڑا؟ وہ جواب دیتے ہیں: ہم نے انہیں چھوڑا تو وہ نماز ادا کر رہے تھے اور ہم ان کے ہاں آئے تو وہ نماز ادا کر رہے تھے۔

نماز عصر کی حفاظت اور اس پر مداومت کرنے والے کو فتنہ قبر سے نجات مل جاتی ہے جیسا کہ حدیث میں ہے: حضرت جابر رضی اللہ عنہ بیان کرتے ہیں کہ نبی اکرم

نے زمانہ، مکہ مکرمہ، سورج، چاند وغیرہ اشیاء کی جو قسم اٹھائی ہے اس سے ہمارے لئے کسی مخلوق کی قسم کھانے کا جواز ثابت نہیں ہوتا۔

یہاں تک کہ سید کائنات حضرت محمد رسول اللہ ﷺ کی قسم کھانا بھی جائز نہیں ہے، مولوی احمد رضا بریلوی سے اسی سلسلہ میں سوال کیا گیا تو انہوں نے جو جواب دیا اس کی اصل عبارت مع سوال کے ملاحظہ فرمائیں:

عرض: حضور ﷺ کی قسم کھا کر خلاف کرنے سے کفارہ لازم آئے گا یا نہیں؟

ارشاد: نہیں

عرض: قسم حضور ﷺ کی کھانا جائز ہے؟

ارشاد: نہیں

عرض: کیا بے ادبی ہے؟

ارشاد: ہاں

(ملفوظات اعلیٰ حضرت حصہ سوئم ۱۹)

لفظ انسان پر بحث

سورہ عصر کی دوسری آیت میں لفظ

”الْإِنْسَانُ“ استعمال ہوا ہے، بہتر ہو گا کہ اس لفظ کی لغوی و اصطلاحی تعریف سے واقفیت حاصل کر لی جائے۔ اس لفظ کا اصل، مأخذ، مادہ اور مصدر کیا ہے؟ اس سلسلہ میں عربی لغت کے ماہرین کی دورائے ہیں:

الْإِنْسَانُ: مَوْضُوعٌ لَهُ بِاعْتِبَارِ النَّسْيَانِ أَوِ الْأَنْسِ

البلغة فى اصول اللغة، فرائد اللغة فى الفروق)

یعنی لفظ ”انسان“ آدمی کے لئے

باعْتِبَارِ نَسْيَانِ (بھول جانا) کے یا باعتبار اس (مانوس ہونا) کے وضع کیا گیا ہے۔

پہلی رائے کے مطابق انسان کی اصل بروزن اِفْعْلَانُ اِنْسِيَانٌ ہے، حرف ”یا“ کو اختصار کے لئے حذف کر دیا گیا ہے۔ انسان کی تصغیر اُنْسِيَانٌ اور جمع اَنَاسِيٌ اور اَنَاسِيْنٌ آتی ہے جیسا کہ قرآن کریم میں ہے:

﴿وَأَنْزَلْنَا مِنَ السَّمَاءِ مَاءً طَهُورًا لِنُحْيِيَ بِهِ بَلْدَةً مِّثْنَا وَنُسْقِيَهُ مِمَّا خَلَقْنَا أَنْعَامًا وَأَنَاسِيَّ كَثِيرًا﴾
(الفرقان: ۴۸، ۴۹)

”اور ہم آسمان سے پاک پانی برساتے ہیں تاکہ اس کے ذریعہ سے مردہ شہر کو زندہ کر دیں اور اسے ہم اپنی مخلوقات میں سے بہت سے چوپایوں اور انسانوں کو پلاتے ہیں۔“

(اعراب ثلاثین سورة لابن خلوويه ص ۴۳، ۱۷۵)

حضرت عبداللہ بن عباس رضی اللہ عنہ کا ارشاد ہے کہ:

إِنَّمَا سُمِّيَ اِنْسَانًا لِأَنَّهُ عٰهَدَ اِلَيْهِ فَتَسِيٌّ ”یعنی انسان دراصل اِنْسِيَانٌ ہے، جس کے معنی بھول جانے کے ہیں۔ اس نے چونکہ اس بیثاق توحید کو بھلا دیا جو اسکے سپرد کیا گیا تھا، اس بناء پر اسے ”انسان“ کہا گیا۔ یعنی ایسی مخلوق جس نے اس اقرار و احدانیت کو بھلا دیا جو اس نے قلب کی گمراہیوں سے عالم ارواح میں کیا تھا، یا جو پہلے دن سے اسکی فطرت کا جزو تھا۔“

(مختار الصحاح، لسان الغر)

ویسے بھی نسیان (بھول جانا) ہر انسان کی جبلت اور سرشت میں داخل ہے۔ قرآن کریم میں ہے:

﴿وَلَقَدْ عٰهَدْنَا اِلٰى اٰدَمَ مِنْ قَبْلِ فَنَسِيَ فَلَمَّ نَجِدْ لَهُ عَزْمًا﴾ طہ: ۱۱۵
”ہم نے آدم کو پہلے ہی تاکید کی کہ تم دے دیا تھا لیکن وہ بھول گیا اور ہم نے اس میں کوئی عزم نہیں پایا۔“

اسی طرح حدیث نبوی ﷺ میں ہے حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: جب اللہ تعالیٰ نے حضرت آدم علیہ السلام کو پیدا کیا تو ان کی پیٹھ پر ہاتھ پھیرا تو ان کی پشت سے وہ تمام روحیں نکلیں، جن کو قیامت تک ان کی اولاد سے پیدا ہونا تھا۔ اور ہر ایک کی آنکھوں میں نور کا ایک نشان لگا دیا، پھر انہیں آدم علیہ السلام کے سامنے پیش کیا حضرت آدم علیہ السلام نے دریافت فرمایا: یا اللہ! یہ کون ہیں؟ فرمایا: یہ تمہاری اولاد ہے۔ حضرت آدم علیہ السلام کو ایک شخص کا اس کی آنکھوں کے درمیان نورانی نشان بہت پسند آیا، حضرت آدم نے دریافت کیا: یا اللہ! یہ کون ہے؟ فرمایا: یہ داؤد علیہ السلام ہے۔ حضرت آدم علیہ السلام نے پوچھا: اس کی عمر کتنی ہے؟ فرمایا: ساٹھ سال۔ عرض کیا: میری عمر سے چالیس سال اس کو دے دیں۔ رسول اللہ ﷺ نے فرمایا: جب آدم کی عمر چالیس سال باقی رہ گئی تو ملک الموت آگئے، فقال: اَوَلَمْ يَبْقَ مِنْ عُمْرِي اَرْبَعِيْنَ سَنَةً حضرت آدم علیہ السلام نے فرمایا: یا اللہ! یہ کون ہیں؟

سے کہ وہ یہ نہیں سمجھتا تھا کہ وہ اس سے کتنی پائیدار ہے۔
 سال باقی نہیں رہتے، تو ملک الموت نے کہا:
أَوَلَمْ نَعْطِهَا ابْنَكِ دَاوُدَ كَيْتَمَ نَعِي
 اپنے بیٹے داؤد کو چالیس سال عمر نہیں دے دی
 تھی؟ **فَجَحَدَ آدَمُ فَجَحَدَتْ**
ذُرِّيَّتُهُ وَنَسِيَ آدَمُ فَآكَلَ مِنَ
الشَّجَرَةِ فَنَسِيَتْ ذُرِّيَّتُهُ وَحَطَّ
آدَمُ وَحَطَّتْ ذُرِّيَّتُهُ حضرت آدم علیہ
 السلام نے انکار کر دیا، اب انکار کی عادت ان کی
 نداد میں جاری ہو گئی، حضرت آدم علیہ السلام
 نے بھول کر درخت کا پھل کھلایا، ان کی اولاد
 بھی بھولنے لگی، حضرت آدم علیہ السلام نے
 خطا کی اور ان کی اولاد بھی خطا کار ہو گئی۔

(نرمذی، مشکوٰۃ المصابیح باب الایمان
 بالقدر)

دوسری رائے کے مطابق لفظ
 "انسان" کا مأخذ و مصدر "انس" ہے جس کا
 معنی مانوس ہونا، کسی سے محبت کرنا اور کسی سے
 دل لگنا ہے۔

وَقِيلَ سَمِيَ بِذَلِكَ لِأَنَّهُ
يَأْنَسُ بِكُلِّ مَا يَأْلَفُهُ، یعنی آدمی کو اس
 نام سے اس لئے موسوم کیا گیا ہے کہ اسے
 جس سے محبت ہوتی ہے اسی سے مانوس ہو جاتا
 ہے۔

امام راغب رحمہ اللہ لکھتے ہیں:
قِيلَ سَمِيَ بِذَلِكَ لِأَنَّهُ خُلِقَ
خَلْقًا لَا قِيَامَ لَهُ إِلَّا بِأَنْسٍ بَعْضِهِمْ
بِبَعْضٍ فَلِهَذَا قِيلَ: الْإِنْسَانُ
مَدْنِيُّ الطَّنَجِ مِنْ حَيْثُ أَنَّهُ لَا
قِيَامَ لِبَعْضِهِمْ إِلَّا بِبَعْضٍ وَلَا

يُمْكِنُهُ أَنْ يَتَقَوَّمَ بِجَمِيعِ اسْبَابِهِ
 (الذات في عمدة القائلين للراغب)

"یعنی انسان کی تخلیق دراصل
 ایسے مزاج پر ہوئی ہے کہ اس کا مایہ انتظام باہم
 انس اور میل جول کے بغیر نہیں ہو سکتا، لہذا
 کہا گیا ہے کہ انسان مدنی الطبع ہے، اس لئے کہ
 عملی زندگی میں اس کے معاملات کی درستگی کا
 دار و مدار ایک دوسرے کے ساتھ تعاون پر
 ہے۔"

"یعنی انسان کی تخلیق دراصل
 ایسے مزاج پر ہوئی ہے کہ اس کا مایہ
 انتظام باہم انس اور میل جول کے بغیر
 نہیں ہو سکتا، لہذا کہا گیا ہے کہ انسان
 مدنی الطبع ہے، اس لئے کہ عملی زندگی
 میں اس کے معاملات کی درستگی کا
 دار و مدار ایک دوسرے کے ساتھ تعاون
 پر ہے۔"

انسان کا خسارہ کیا ہے؟

إِنَّ الْإِنْسَانَ لَفِي خُسْرٍ ۗ أَيُّ فِي
خُسْرَانٍ ۗ لِيُخْسِرَ رَأْسَ مَالِهِ
الَّذِي هُوَ نُورُ الْفِطْرَةِ وَالْهُدَايَةِ
الْأَصْلِيَّةِ ۗ بِإِنْتِارِ الْحَيَاةِ الدُّنْيَا
وَالذَّاتِ الْفَانِيَةِ وَالِاحْتِجَابِ بِهَا
وَالدَّهْرِ ۗ وَأَضَاعَ الْبَاقِيَ فِي
الْفَانِي (تفسیر القاسمی المسمی محاسن
 التأویل لمحمد جمال الدین القاسمی)

"بے شک انسان خسارہ میں ہے،
 کہ اس نے دنیوی حیات اور فانی لذت کو ترجیح

دے کر، دنیا اور زمانے میں ٹھہرا اور باقی کو فانی
 میں برباد کر کے نور فطرت اور ہدایت اصلیہ والا
 اپنا راس المال ضائع کر لیا۔"

خُسْرٌ کا معنی نقصان، ہلاکت
 و بربادی اور راس المال کا ضائع ہو جانا ہے جو ربح
 و فوز و فلاح کی ضد ہے۔

"انسان خسارہ میں ہے" کا مطلب
 یہ ہے کہ اس نے ہلاکت و بربادی اور غفلت
 و لاپرواہی کی راہ کو اختیار کر کے اپنا راس المال
 بھی ضائع کر لیا۔ یہ دنیا اور اس کا زمانہ دراصل
 انسان کے لئے تجارت کی منڈی ہے، جیسے
 ایک حدیث میں نبی اکرم ﷺ نے فرمایا:

كُلُّ النَّاسِ يَغْدُو فَبَائِعَ نَفْسِهِ
فَمُؤَبِقَهَا أَوْ مُغْتَقِبَهَا (صحیح مسلم، کتاب
 الطہارۃ، باب فضل الوضوء)

"ہر شخص جب صبح اٹھتا ہے تو اپنی
 جان کا سرمایہ تجارت پر لگاتا ہے پھر کوئی تو
 اپنے اس سرمایہ کو ہلاک کر ڈالتا ہے اور کوئی
 خسارہ سے آزاد کر لیتا ہے" یعنی اپنے عمل
 و کسب کے ذریعے سے ہلاک یا آزاد کرتا ہے
 ہر شے کھائے گا تو اپنے نفس کے سرمایہ کو
 ہلاک کرے گا، لہذا یہ کہہ سکتے ہیں کہ تو آزاد کرالے گا۔

پھر یہ کہہ سکتے ہیں کہ انسان کے پاس
 راس المال فطرت سے ہے، جو فطرت و نعت پر
 انسان ساتھ لے کر آتا ہے، لہذا یہ حدیث
 میں ہے: **مَا مِنْ مَوْلُودٍ إِلَّا يُولَدُ**
عَلَى الْفِطْرَةِ فَأَبَوَاهُ يُهَوِّدَانِهِ أَوْ
يُنَصِّرَانِهِ أَوْ يُمَجِّسَانِهِ (بخاری، مسلم
 عن ابی ہریرۃ، مشکوٰۃ المصابیح، باب
 الایمان بالقدر)

”بر چھ فطرت پر پیدا ہوتا ہے ، لیکن پھر اس کے ماں باپ، اس کو یہودی بناتے ہیں یا عیسائی بناتے ہیں یا مجوسی (وغیرہ) بنا دیتے ہیں۔“

اسی طرح قرآن کریم میں ہے : ﴿فَطَرَتِ اللَّهُ الَّتِي فَطَرَ النَّاسَ عَلَيْهَا ، لَا تَبْدِيلَ لِخَلْقِ اللَّهِ ، ذَلِكَ الدِّينُ الْقَيِّمُ﴾ (سورۃ الروم : ۳۰)

” (منضبوطی سے پکڑے رکھو) اللہ تعالیٰ کی وہ فطرت جس پر اس نے لوگوں کو پیدا کیا ہے ، کوئی رد و بدل نہیں ہو سکتا اللہ کی تخلیق میں یہی (اسلام) سیدھا دین ہے (جو فطرت کا تقاضا ہے)۔“

الْفِطْرَةُ : الْجِبَلَةُ الْمُتَهَيِّئَةُ لِقَبُولِ الدِّينِ (التعريفات للجرجاني)

”فطرت سے مراد ایسی طبیعت ہے جو دین کو قبول کرنے کی استعداد رکھتی ہو۔“

فطرت پر پیدا ہونے کا مطلب یہ ہے کہ جبلی طور پر ہر انسان میں اپنے خالق و مالک کو پہچاننے کی صلاحیت ، دین اسلام کو قبول کرنے کی استعداد ، راہ ہدایت کو پانے کی قدرت اور حق کو قبول کرنے کی اہلیت موجود ہوتی ہے جو زندگی میں پیش آمدہ امور کے حسن و فحش میں تمیز کر سکتی ہے ۔ اگر چھ کو فطرت پر رہنے دیا جائے اور ماں باپ وغیرہ کی طرف سے کوئی رکاوٹ درپیش نہ آئے تو وہ ضرور اسی جبلی ہیئت پر رہتے ہوئے زندگی گزارے گا اور توحید باری تعالیٰ و دین حق کے خلاف کسی عقیدہ و نظریہ کو قبول نہیں کرے گا ۔ اس یہی فطرت انسان کا وہ رأس المال ہے

جس نے ذریعے وہ دنیا میں رہتے ہوئے قیمتی فوز و فلاح کے لئے سامان خرید سکتا ہے یعنی ایمان ، اعمال صالحہ ، حق کی تلقین اور صبر کی باہمی تاکید کے سراط مستقیم اور راہ نجات کو اختیار کر کے بے ایمانی ، بد عملی اور باطل و بے صبری کی ہلاکت و تباہی والی راہ سے کنارہ کش رہ سکتا ہے ۔ مگر صد افسوس کہ انسان مال و منال کی کثرت ، اولاد و جائیداد کی محبت اور لو و لعب کی چاہت میں ایسے غافل ہو کر زندگی گزارتا ہے کہ اپنے رأس المال یعنی فطرت (قبول حق کی استعداد) کو بھی گنوا بیٹھتا ہے اور کسی بشیر و نذیر ، مبلغ و خطیب اور واعظ و ناصح سے حق بات سن کر سمجھنے کی کوشش نہیں کرتا اور قرآن و حدیث کے ہدایت و رہنمائی سے معمور الفاظ کو دیکھ کر تدبر و تفکر کی صلاحیتوں کو بروئے کار لانے کی کوشش نہیں کرتا تو پھر ایسا انسان ان لوگوں میں سے ہو جاتا ہے جن کا حال یہ ہو جاتا ہے کہ :

﴿كَالَّذِينَ نَسُوا اللَّهَ فَأَنسَاهُمْ أَنفُسَهُمْ﴾ (سورۃ الحشر : ۱۹)

”جنہوں نے اللہ تعالیٰ کو بھلا دیا تو اللہ تعالیٰ نے ان کو خود فراموش بنا دیا۔“

یعنی ان کی خدا فراموشی اور حق ناشناسی کی پاداش میں ان کے دلوں ، کانوں اور آنکھوں میں فطری صلاحیتوں کو سیل بند کر دیا جاتا ہے ، غفلت و نسیان کی ان پر مہر لگ جاتی ہے۔

﴿خَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ﴾

”اللہ تعالیٰ نے ان کے دلوں پر اور

ان کے کانوں پر مہر کر دی ہے اور ان کی آنکھوں پر پردہ ہے۔“

اور وہ اس وقت تک اپنے کانوں ، آنکھوں اور دل و دماغ میں موجود فطری صلاحیتوں سے فائدہ نہیں اٹھا سکتے جب تک کہ وہ راہ حق کی جستجو میں سعی و کوشش نہیں کرتے ، اس طرح جب وہ اپنے رأس المال کی تلاش میں نکلے ہیں تو ہماری طرف سے اعلان ہوتا ہے کہ رأس المال کے حصول میں ہم تمہاری مدد کرتے ہیں۔

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ (سورۃ العنكبوت : ۷۹)

”اور جو لوگ ہماری راہ میں جدوجہد کرتے ہیں تو ہم انہیں اپنی راہیں ضرور دکھادیں گے۔“

ہم تو مائل بہ کرم ہیں کوئی سائل ہی نہیں راہ دکھلائیں گے ، کوئی راہ و منزل ہی نہیں

مولانا ابوالاسعد محمد صدیق
مدرس جامعہ سلفیہ
کی فہم قرآن و حدیث کے سلسلہ میں
نئی پیشکش

☆ راہ نجات (تفسیر سورہ عصر)
صفحات : 128 ، رعایتی قیمت : 26 روپے

☆ اسباب سعادت و اسباب رزق
صفت : 80 ، رعایتی قیمت : 20 روپے

ملنے کا پتہ

مکتبہ نور نبوت
گلی نمبر 3 میں بازار نشاط آباد فیصل آباد
فون : 750565